इयं आकाशवाणी 

आदौ मुख्यवार्ताः 


® प्रधानमंत्री नरेन्द्रमोदी एेषमः “आ्टिफिशियल इंटेलीजंस' इति कृत्तिम- 
बुद्धिमत्ताशिखरोपवेशनम्‌ अद्य सायम्‌ उद्धाटयिष्यति। 


* जीएसटी-इति वस्तुसेवाकरराजस्वस्य विभिननपक्षेषु मन्त्रणायै जीएसटी- 
परिषदः द्वाचत्वारिंशमुपवेशनम्‌ प्रवर्तते । 


* कोविड-नवदश-संक्रमणतः स्वस्थीभूयमानानां परिमितिः प्रतिशतं 
दशमलवोत्तरत्रिचतुरधिकचतुरणशीतिमिता जाता । 


समस्तेऽपि देशे भारतीय-पौद्योगिकी-संस्थाने प्रवेशाय एेषमः .ज-ई-ई 
एडवास्ड' इति प्रवेशपरीक्षायाः परिणामाः घोषिताः । 


अपिच, 


* आई-पी-एल क्रिकेटक्रीडायाम्‌ अद्य सायं दुबई-नगरे रायल चेलेजरसं 
बगलोर' इति दलस्य "दिल्ली केपिटल्सः-दलस्य च भविष्यति संघटटः। 


प्रधानमंत्री नरेनद्रमोदी अद्य सामाजिकसशक्तीकरणाय महत््पूर्णम्‌ “आर्टफिशियल 
ईटेलिजंसः इति एषमः कृत्रिमनुद्धिमत्ता-उपवेशनम्‌ उद्धाटयिष्यति । विद्युतसूचनप्ौद्योगिकी- 
मंत्रालयः, नीति-आयोगश्च इदम्‌ अन्तर्जालीयं शिखरोपवेशनम्‌ आयोजयतः। सम्मेलनमिदं 
अकृतूबर-नवमीं यावत्‌ चलिष्यति । उपवेशने महामारीनिराकरणप्रसङ्गे “आर्टिफिशियल 
इटलिजंसः इत्यस्य लाभोपपादनम्‌, नवाचाराणां सन्जालीकरणप्रोत्साहनम्‌, 
सफलनवाचारार्थं समावेशिककृत्रिमनुद्धिमत्ता, सहभागिता चेति विषयाः चर्चिष्यन्ते । सब 
का साथ सब का विकासः इति लक्ष्येन साकं प्रधानमंत्रिणः नरेन्द्रमोदिनः योजनेयं 
समावेशिविकासे कृत्रिमबद्धिमत्तायाः लाभस्वीकरणमस्ति, यद्धि समेषां कृते कृत्रिमनुद्धिमत्ता 


इति देशस्य कार्यनीतेः प्रतीकभूतमस्ति । प्रधानमंत्री नरेद्रमोदी प्रावोचत्‌ यत्‌ असौ 
सामाजिकसशक्तिकरणाय उत्तरदायी "आर्टिफिशियल इईटेलिजंस' इति शिखरोपवेशनम्‌ 
संबोधयितुं समुत्सुकोऽस्ति । एकस्मिन्‌ ट्वीट-सन्देशे श्रीमोदी प्रत्यपादयत्‌ यत्‌ 
शिखरसम्मेलनमिदम्‌ अस्मिन्‌ क्षत्रे कार्यरतान्‌ जनान्‌ एकस्मिन्‌ मञ्चे समानेष्यति, येन 
कृत्रिमनुद्धिमत्तायाः विभिन्न-पक्षेषु वैश्चिकरूपेण चर्चा सम्भविष्यति । 


वस्तुसेवाकरपरिषदः द्राचत्वारिंशम्‌ उपवेशनम्‌ संप्रति नवदिल्ल्यां प्रचलति । वित्तमन्त्री 
निर्मलासीतारामनवर्या "वीडियो कोन्फ्रिस' माध्यमेन उपवेशनम्‌ अध्यक्षयति । वित्त- 
राज्यमंत्री अनुरागठाकुरः राज्याणां कद्रशासितप्रदेशानां च वित्तमन्त्रिणः अस्मिन्नुपवेशने 
भागं भजन्ति । वस्तुसेवाकरपरिषदः विगतोपवेशने केन्द्रप्रशासनेन राज्येभ्यः 
प्रवर्तमानवित्तवर्षस्य वस्तुसेवाकरराजस्व-अपचितेः परिपूर्तये ऋणद्रयस्य विकल्पः प्रदत्तः 
आसीत्‌ । अस्यानुरूपं राज्याणि “रिजर्व बैक' इति वित्तकोशतः विशेषव्यवस्थायाः अन्तर्गतं 
सप्ननवतिसहस्रकोरिरूप्यकाणि ऋणत्वेन स्वीकर्तुं शक्नुवन्ति, उत॒ वा विपणितः 
पञ्चसहस्रोत्तरद्विलक्षकोटिरूप्यकाणाम्‌ ऋणं स्वीकर्तुं अर्हिष्यन्ति । वित्तमंत्रालयस्य सूत्रैः 
प्रतिपादितं यत्‌ एकविंशतिराज्यैः वस्तुसेवाकरराजस्व-अपचितेः परिपूर्तये रिजर्व-ैक-तः 
सप्ननवतिसहस्रकोरिरूप्यकाणि ऋणत्वेन स्वीकरणस्य विकल्पः प्रचितः अस्ति । 


प्रशासनेन प्रोदितं यत्‌ देशे कोविड-नवदश-रोगतः स्वस्थीभूयमानानां परिमितिः प्रतिशतं 
दशमलवोत्तरत्रिचतुरधिकचतुरशीतिमिता जाता । विगतचतुर्विंशतिहोरावधौ षट्‌-सप्तति- 
सहस्राधिकाः रूग्णाः स्वस्थीभूताः सूच्यन्ते । स्वास्थ्यमंत्रालयः प्रत्यपादयत्‌ यत्‌ स्वस्थतां 
गतानाम्‌ आहत्य संख्या षड्‌-अशीति-सहसरत्तर-पञ्च-पञ्चाशल्लक्षमिततोऽधिका 
सञ्जातास्ति । स्वस्थीभूयमनानां संख्या सततं समेधतेतरामिति कृत्वा वर्तमाने 
संक्रमितजनानां संख्या आहत्य संक्रमितप्रकरणानां प्रतिशततादृशा केवलं चतुर्दश- 
दशमलव-एकं-एकं प्रतिशतमेव अवशिष्टमस्ति । अस्मिन्‌ समये देशे चतुख्िंशत्सहस्राधिक- 
नवलक्षमिताः जनाः उपचार्यणा सन्ति । विगतचतुर्विंशतिहोरावधौ द्वाचत्वारिंशदधिक- 
चतुश्शताधिकचतुःसप्ततिसहस्रजनेषु कोरोना-संक्रमणस्य पुष्ट्या साकमेव संक्रमित-जनानां 
आहत्य संख्या त्रयोविंशतिसहस्राधिकषट्‌-षष्टिलक्षाधिका जातास्ति । तेलंगानाराज्ये 
विगतचतुर्विंशति होरावधौ कोविड-प्रकरणस्य पञ्चत्रिंशदुत्तपत्रिशताधिकैकसहस्रमितानां 


नवीन-प्रकरणानां पुष्टिः लक्षिता । महाराष्ट्रराज्ये षण्मासाभ्यन्तरे पुनः चतुर्लक्षाधिकाः 
भोजनालयाः मद्यशालाश्च उद्धटिताः । असमराज्यपरिवहननिगमेन राज्ये सार्धषट्शत- 
बसयानानां प्रचालनस्य निर्णयः स्वीकृतः । 


दिल्ल्याः भारतीयप्रौद्योगिकी-संस्थानेन एेषमः “जेईईं एडवांस्ड' इति परीक्षायाः परिणामस्य 
घोषणा विहिता । परीक्षापरिणामः ग€ऽपा।.|९९2१५.३0.17 इत्यत्र द्रष्टं शक्यते । 
शिक्षामन्त्री ड. रमेशपोखरियाल निशंकः परीक्षायाः सफल-आयोजनार्थ, यथाकालं 
परिणामघोषणार्थं च संस्थानमिदं वर्धापितम्‌। अमुना निज-ट्वीर-श्रुंखलायाम्‌ अपिक्षानुरूपं 
समुचितश्रेण्या समुत्तीर्णाः विद्यार्थिनश्चापि भृशं वर्धापिताः, सहैव ते आग्रहिताः यत्ते 
भविष्यकाले आत्मनिर्भरभारतस्य कृते कार्यं कुर्युः । श्रीनिशंकः न्यगदत्‌ यत्‌ आकाक्षानुरूपं 
्रेण्या अनुत्तर्णविद्यर्थिनां कृतेऽपि भूरि-अवसराः सन्ति उपलब्धाः । अमुना भणितं यद्‌ 
विद्यार्थिभिः इदम्‌ अवधेयं यत्‌ केवलं काचिदपि परीक्षा तान्‌ परिभाषयितुं न शक्नोति । 


उत्तरप्रदेश-आरक्षिबलेन हाथरस-घटनासंबंधितप्रकरणे आपराधिकषडयंत्रविधानस्य राज्ये 
साम्प्रदायिकहिंसाप्रोत्साहनस्य आरोपे, एका प्राथमिकी पञ्जीकारितास्ति । हाथरस- 
जनपदस्य चांदपा-आरक्षिस्थात्रे पञ्जीकारितायाम्‌ अस्यां प्राथमिक्यां 
आपराधिकषडयंत्रस्य, सूचनाप्रविधि-अधिनियमस्य अष्टोत्तरद्विसहस्रतमवर्षीयनियमानुसारेण 
प्रकरणं पञ्जीकारितमस्ति । आरक्षिबलेन सबलं प्रतिपाद्यते यत्‌ प्रशासनम्‌ अस्थिरी- 
कर्ुमेकं बृहत्‌-षड्यंतरं विस्चय्य विदेशस्थजनैः साकं सम्भूय एतदर्थमेकं लिंक इति 
संपृक्तिसहितं वेबफलकमपि विरचितम्‌ आसीत्‌। 


डी-आर-डी-ओ इति रक्षानुसन्धानविकाससंघटनेन सुपरसोनिक-मिसाइलः इत्यन्तर्गतम्‌ 
"असिस्टेड-रिलीज-र्ओफ-र्टारपेडो-स्मार्ट' इत्यस्य अखस्य सफलं परीक्षणं कृतम्‌ । 
रक्षामंत्रिणा डी-आर-दी-ओ इति अभियानेन सह सम्पृक्तेभ्यः अन्येभ्यः जनेभ्यः उक्तं यत्‌, 
वा -ऽपणाशाा८ एवाधि इति समुद्रवह्वप्रतिरोधि-आसवे क्षमताविकासवृद्ध्यर्थ 
इयमेका महत्वपूर्णा प्रौद्योगिकीय-उपलब्धिः सिद्धा भविष्यति । 


दिल्ल्याः मुख्यमंत्री अरविंदकेजरीवालः प्रोक्तवान्‌ यद्‌ राजधान्यां विगतकतिपयेषु वर्षषु 
प्रदूषणस्तर न्यूनता दृष्टा, परञ्च अस्याः समस्यायाः निरसनार्थम्‌ अधुना अपि नैके पदक्षेपाः 
सन्ति आवश्यकाः । 


दक्षिणमुंबईस्थिते एकस्मिन्‌ भवने दुरापन्ने अगिकाण्डे अष्टादशहोरानन्तरमपि 
अमिशमनकार्याभियानं प्रवर्तते । 


भारतीयथलसेनाप्रमुखः जनरल मनोजमुकुन्दनसवणेवर्यः विदेशसचिवः हर्ष-श्रुगला च द्वि- 
दिवसीययात्राप्रसङ्गे म्यांमादेशं गच्छतः । यात्रायाः उदेश्य: संपर्क-रक्षा-सुरक्षाभिः सहिताः 
कतिपयेषु अन्येषु कषेत्रेषु संब॑धविस्तारीकरणं वर्तते । 


आई-पी-एल क्रिकेटक्रीडामालिकायाम्‌ अद्य सायं 'रोयल चेलंजर्स' बंगलुरु इत्यस्य द्वनद्रः 
'डल्ही कैपिटल्स' इत्यनेन सह भविष्यति । ह्यो रात्रौ दुबई-नगरे क्रीडिते क्रीडाचक्र "चेन्नई 
सुपर कि्स' इति दलेन 'किंम्स इलेवन पंजाब' इति वृन्दं दशक्रीडकहानिपुरस्सरं पराजितम्‌ । 
प्रथमं क्रीडता किंस इलेवन पंजाब' इति दलेन निर्धारित विंशतिः कन्दुकप्रक्षपणचक्रीये 
क्रमे चतुःक्रीडकहानिूर्वकं अष्टसप्तत्युत्त॑कशतधवनाङ्काः अर्जिताः। दलप्रमुखेण के. एल. 
राहुलेन द्विपञ्चाशत्‌ कन्दुकेषु ॒त्रिषष्टिधावनाङ्काः “निकोलस पूरनः इति क्रीडकेन च 
सप्तदशकन्दुकेषु त्रयस्िंशत्‌ धावनाङ्काः समर्जिताः | 


इति वार्ताः 


